



## مولانا سندھی کا پچاس سالہ یوم وفات

### یادگار پروگرام کا منصوبہ — چند مشورہ طلب امور

مولانا عبید اللہ سندھی ہماری قومی زندگی کی ایک بلند پایہ شخصیت اور ملت اسلامیہ ہندو پاکستان کا سرمایہ افخار تھے۔ انہوں نے لیلائے وطن کی آزادی کے عشق میں اور ملت اسلامیہ کی سرخروئی کے لیے وطن مالوف میں مقیم زندگی کے عیش و راحت کے مقابلے میں غربت اور جلا و طنی کی چوبیں سالہ زندگی کو قبول کیا تھا اور اس زندگی میں ہر طرح کے آلام و مصائب کو خدھہ پیشانی کے ساتھ بروافت کر لیا تھا۔

وہ جنگ آزادی کے سورما، انقلابی رہنما، بلند پایہ عالم دین، تفسیر قرآن میں ایک خاص دلستان فکر کے بانی تھے اور اس دور میں امام ولی اللہ دہلویؒ کے علوم و معارف کے سب سے بڑے شارح اور محقق تھے۔ ان کے افکار کا سرچشمہ قرآن حکیم اور علوم و معارف ولی اللہی تھے۔

وہ سیال کوٹ (بنجاب) کے ایک سکھ خاندان میں پیدا ہوئے تھے لیکن اسلام قبول کرنے کے بعد سندھ کے بزرگوں نے ان کے لیے سایہ عاطفت فراہم کیا تھا۔ اس لیے ان کی محبت میں مولانا نے سندھ کو اپنا وطن بنا لیا تھا۔ اس طرح آبائی سندھی (Son of Soil) نہ ہونے کے باوجود وہ سندھ کے ایک نامور اور قابل فخر سپوت تھے۔ ان کی زندگی افکار اور سیرت میں اہل وطن کے لیے ایک قابل تکلید نمونہ ہے۔ اسلام قبول کر لینے کے بعد انہوں نے مسلمانوں کی تہذیب و روایات اور تاریخ سے اپنا رشتہ جوڑ لیا تھا، لیکن وہ جدید دور کے ایک اعلیٰ دماغ، روشن خیال اور بلند فکر انسان بھی تھے۔



وہ مسلمانوں کی انفرادی زندگی کی اصلاح، فکر کی تربیت، اخلاق کی تہذیب، سیرت کی تخلیل اور اجتماعی قوی زندگی کی تنظیم سے لے کر تمدنہ انسانیت کے قیام تک کے لیے ایک جامع فکر کی حامل شخصیت تھے۔ ان کے انقلابی افکار میں ملک کی تعمیر و ترقی، قوی حکومت کے قیام اور معاشی، اقتصادی، نہ بھی فرقہ وار انسانیہ مسائل کے حل کے لیے وقت کی سب سے بڑی رہنمائی پوشیدہ ہے۔ اس وقت پاکستان میں لسانی اور علاقائی قومیتوں کے بڑھتے ہوئے رجحانات، نہ بھی جنون کے پھیلتے ہوئے زہر، لا قانونیت کے نشو و ارتقا پاتے ہوئے غفرت، علیحدگی پسندی کے پھیلتے ہوئے تباہ کن نظریات اور بے دینی کے پھوٹ پڑنے والے فساد کا کوئی تریاق اور بھوک، افلاس، جہالت اور ہر طرح کے علاقائی، صوبائی، اور میں الملک مسائل کا کوئی حل موجود ہے، تو امام انقلاب مولانا عبید اللہ سندھی کے افکار ہیں۔ مولانا سندھی مرحوم کے افکار اور ان کی بنیاد پر سماجی اور قوی زندگی کی تخلیل ہی پاکستان کو ایک دینی ایشیت رکھتے ہوئے تمام ملکی و قوی مسائل کو حل کر سکتی ہے اور اقوام عالم میں پاکستان کے بلند مقام کی ضمانت ثابت ہو سکتے ہیں۔ مولانا سندھی کے افکار کو اپناۓ بغیر نہ طبقاتی تکھش کا حل دریافت کیا جا سکتا ہے، نہ فرقہ واریت کے فتنے کا سد باب ممکن ہے اور نہ پاکستان کے رفاهی و فلاحی مملکت کے نصب العین کا حصول ہی ممکن ہو سکتا ہے۔

انھی خیالات کے پیش نظر اس سال ۲۲۔ ۱۹۹۳ء کو امام انقلاب مولانا سندھی کے پچاس سالہ یوم وفات کی تقریب سے مرحوم کے عقیدت کیشون اور ارادت مندوں نے عزم کیا ہے کہ مولانا سندھی کے افکار اور سرچشمہ افکار قرآن حکیم اور علوم و معارف دینِ الٰہی کے مطالعہ و تحقیق کے ایک نئے دور کا آغاز کیا جائے اور اس سلسلے میں:

- ۱۔ مولانا عبید اللہ سندھی کے افکار، ان کے سرچشمہ، مولانا مرحوم کے سوانح، سیرت اور خدمات کے پبلوؤں پر کتابوں کی تالیف و تدوین کا انتظام کیا جائے،
- ۲۔ اخبارات و رسائل کی خصوصی اشاعتیں کا اہتمام کیا جائے،
- ۳۔ ملک کے تمام صوبوں کے مرکزی شرکوں میں سیناروں اور مذاکروں کا انعقاد کیا جائے،

۴۔ مولانا عبید اللہ سندھی سے عقیدت اور ان کے افکار اور ان کے سرچشمہ سے استفادے کا ذوق رکھنے والوں میں ربط پیدا کر کے ملک و قوم کی عملی خدمت کی ایک

مستقل تحریک پیدا کر دی جائے۔

اس سلسلے میں پاکستان و ہندوستان کے تقریباً ایک سو روز ناموں، ہفت روزوں اور ماہناموں کو اردو، انگریزی، اور سندھی مضمون کی فراہمی کے انتظامات نیز کرائی، حیدر آباد، لاہور، پشاور (اور کسی اور شری میں بھی) سیناروں اور سپوزیم (نماکروں) کے انعقاد کے اصرارات اور سندھی، اردو اور انگریزی زبانوں میں کتابوں کی اشاعت کے مسائل در پیش ہیں۔ تجویز یہ ہے کہ

الف: مختلف شروں میں جہاں امام انقلاب مولانا عبید اللہ سندھی کے معقدمین خاصی تعداد میں موجود ہوں، وہ باہم صلاح و مشورہ سے شری رعلاقائی، انتظامی کمیٹیاں تشکیل دے لیں،

ب: سینار اور نماکرے جس شہر میں منعقد ہوں، وہاں کی کمیٹیاں اپنے حالات و مسائل کے مطابق ان کا انتظام کریں،

ج: مولانا سندھی مرحوم کی یاد میں مقامی (شری رعلاقائی) اخبارات و رسائل کے خصوصی نمبروں اور کتابوں کی اشاعت کا انتظام کریں۔ ”مولانا عبید اللہ سندھی نیشنل کمیٹی، پاکستان“ کے پیش نظر تین طرح کی تاییفات پیش نظر ہیں:

۱۔ مولانا سندھی پر تاییفات،

۲۔ مولانا سندھی کی تصنیفات، تراجم اور آثار علمی باقیہ،

۳۔ مولانا سندھی کی یاد میں (دوسری شخصیات، ملی تحریکات اور علمی و فکری موضوعات پر) تصنیفات و تاییفات۔

د: اس وقت تک مندرجہ ذیلی تاییفات تیار ہو چکی ہیں اور صرف نظر ثانی میں اصلاح و ترمیم و اضافہ کا بہت تھوڑا کام باقی ہے۔

## مولانا سندھی پر کتابیں

۱۔ امام انقلاب مولانا عبید اللہ سندھی۔۔۔۔۔ ایک مطالعہ، ۲۔ تحریک ریشمی خطوط اور سندھ، ۳۔ معارف عبیداللہی۔۔۔۔۔ ایک کتابیاتی جائزہ، ۴۔ مولانا عبید اللہ سندھی اور العلوم دینیہ بند سے ان کا اخراج۔ پس منظر کے واقعات و شخصیات پر ایک نظر، ۵۔ مولانا

## مولانا سندھی کے افادات

۶۔ مولانا عبد اللہ سندھی کے سیاسی مکتبات، ۷۔ مولانا عبد اللہ سندھی کا انقلابی منصوبہ  
— آزاد وطن کے بارے میں مولانا سندھی کا سروراجی پروگرام

## مولانا سندھی کی یاد میں

۸۔ شیخ السند مولانا محمود حسن دیوبندی — ایک سیاسی مطالعہ، ۹۔ کلیات شیخ  
السند — مولانا محمود حسن دیوبندی کے اردو، فارسی کلام کا مجموعہ۔

اس سلسلے میں اور بھی کئی چیزیں ہیں جو شائع کی جاسکتی ہیں۔ مذکورہ الصریفین  
۱۰۔۱۵ اور نمبرے مولانا عبد اللہ سندھی "آئیڈی" (کراچی) کی، نمبر ۶ ندوۃ المصنفین  
(لاہور)، ۱۱ اور ۸، ۹ مجلس یادگار شیخ الاسلام مولانا حسین احمد مدنی (کراچی) کی تالیفات  
ہیں۔ ان میں سے پیشتر کی اشاعت کا انتظام ہو گیا ہے۔

۱۰۔ پاکستان (اور ہندوستان) کے تقریباً سو اخبارات و رسائل کی خصوصی اشاعتوں  
کے لیے اردو، سندھی اور انگریزی کے تقریباً چار سو مضافین کی فراہمی، ان میں کچھ  
مضافین کے مختلف زبانوں میں ترجم کروانے، ان کے فونو اسٹیٹ بنانے اور انھیں ہر  
شرکے اخبارات و رسائل کو ڈاک یا کارکنان کے ذریعے بھجوانے کے انتظامات کرنا  
ہیں۔

۱۱۔ اگر کوئی صاحب قلم یا ناشر اپنے طور پر کوئی کتاب شائع کریں تو ان سے  
گزارش ہے کہ وہ مولانا عبد اللہ سندھی نیشنل کمیٹی پاکستان کو اپنے عزم سے مطلع  
فرمائیں اور اپنی تصنیف و تایف کے لیے نیشنل کمیٹی کا یادگاری صفحہ یا اس کا مضمون  
اور سلسلہ مطبوعات کا نمبر حاصل کر لیں تاکہ ان کے مسامی بھی اس یادگاری پروگرام  
سے تربوت ہو جائیں۔

۱۲۔ امام انقلاب مولانا عبد اللہ سندھی کے میچاس سالہ یوم وفات کے حوالے سے



نیشنل کمپین کے پیش نظر بعض ضروری کاموں بر تایفات کی سمجھیل ابھی باقی ہے۔ اس سلسلے میں:

۱۔ انگریزی زبان میں ایک 'تصنیف'، 'تألیف' یا 'مجموعہ مضمون' کی اشاعت ہونی چاہیے۔ یہ مضمون پسلے سے لکھے ہوئے میا ہو جائیں، 'ئے لکھوائے جائیں یا اردو، سندھی سے ترجمہ کروالیے جائیں'

۲۔ اردو، سندھی میں کئی اور اہم موضوعات پر بھی کتابیں آنی چاہیں۔ ان میں سے چند یہ ہو سکتی ہیں:

الف : مولانا عبد اللہ سندھی اور ان کے شیوخ و اساتذہ۔ اس کتاب میں سید العارفین حضرت امرؤی، حضرت دین پوری، حضرت شیخ السند، حضرت گنگوہی، مولانا سید احمد، حافظ محمد احمد، میاں نذری حسین، لکھنٹو اور رام پور وغیرہ کے بعض اساتذہ، پیر جنڈا کے بعض بزرگ اور دیگر شخصیات جن سے استفادہ دروس کا اعتراف اور ذکر مولانا سندھی نے عقیدت اور احترام کے ساتھ کیا ہے۔

ب : مولانا عبد اللہ سندھی اور ان کے معاصرن۔ اس کتاب میں مولانا سندھی کے تعلقات، افکار اور علمی، دینی، سیاسی ذوق کی ہم آہنگی کے حوالے سے ان اکابر شخصیات کا تذکرہ ہوتا چاہیے: مولانا ابوالکلام آزاد، علامہ محمد اقبال، ڈاکٹر زاکر حسین، اللہ بخش سو مرد شہید، مولانا محمد صادق، مولانا حسین احمد مدنی، مولانا محمد علی، مشری محمد علی جناح، بعض غیر مسلم کاغذی رہنماؤں (ملا) سویحاش چندر بوس، جواہر لال نبو، گاندھی جی وغیرہ کے علاوہ بعض اور شخصیات کو شامل کیا جا سکتا ہے۔

ج : مولانا عبد اللہ سندھی اور ان کے تلامذہ۔ یہ بست بڑا اور اہم موضوع ہے اور اگر اس کے عنوان میں "اور ان کی علمی، دینی اور ملی خدمات" کا اضافہ کر لیا جائے تو یہ پی اچ ڈی کے لیے ایک عظیم الشان موضوع قرار پائے گا۔ اس کتاب میں میرے علم اور سرسری مطالعے کے مطالبہ بہ ترتیب عمد ان حضرات کا تذکرہ ہوتا چاہیے:

۱۔ ابتدائی دور کے تلامذہ: مولانا عبد القادر دین پوری، مولوی کمال الدین (بھر چونڈی)، مولوی محمد اکرم ہلالی، مولوی عبد الوہاب کولاچی، مولانا محمد (شہری) پیر ضیاء



الدين راشدی (پیر جنڈا)، مولانا احمد علی لاہوری اور مولوی محمد علی و عنیز احمد (اخوان)، مولوی امید علی جیکب آبادی، مولانا عبدالرازاق بستی خیر، مولانا عبدالله لغاری۔

۲۔ دوران قیام دیوبند و دہلی کے تلامذہ: مولوی مظفر الدین شیرکوئی، مولانا خواجہ عبدالحی فاروقی، مولوی انیس احمد، قاضی ضیاء الدین، پیر مصباح الدین اور دیگر حضرات۔

۳۔ افغانستان کے قیام کے دور کے تلامذہ: ظییر حسن ایک، خوشی محمد، محمدوارث بٹ، شیخ عبد القادر، عبدالنبی۔

۴۔ تاشقند کے سفر کے دوران میں علامہ موسیٰ جارالله نے بعدہ مولانا کے قیام مکہ کے زمانے میں استفادہ کیا۔

۵۔ مکہ مکرمہ کے روز قیام کے تلامذہ: علامہ موسیٰ جارالله، مولانا محمد طاہر شیخ پیری، مولوی عبد الوہاب بھی، مرشد محمد نور بھی، شیخ عمر فاروق جبشی، مولوی عبداللہ عمر پوری، مولوی محمد اسماعیل گودھروی، ایک نامعلوم الاسم، ایک انڈونیشی، شیخ محمد بن عبدالرازاق، داد شاہ بن ریحان الحق، پروفیسر محمد سرور، ڈاکٹر فیروز الدین، ایک برطانوی جاسوس جو دو سال تک قرآن پڑھتا رہا۔

۶۔ وطن واپسی کے بعد کے تلامذہ: ان حضرات نے کراچی، پیر جنڈا، لاہور، دہلی وغیرہ میں مولانا سندھی کے سامنے زانوئے ادب یہ کیا تھا۔ مولانا غلام مصطفیٰ قاسمی، مولوی عسل محمد کاکے بوتو، مولانا عبدالحق ربائی، مولوی خلیل احمد، مولوی نور محمد نور، مولوی محمدوارث دل، مولوی شیخ عبدالجید امجد، مولوی عنیز اللہ جروار، میاں ظییر الحق دین پوری، بشیر احمد لودھیانوی، مقبول احمد، غازی خدا بخش، پیر وہب اللہ شاہ راشدی، ڈاکٹر خواجہ عبدالرشید، مولوی دین محمد وقاری، مولوی محمود، مولوی عبد الغفور، مولوی محمد یوسف ندوی، مولانا عبد اللہ انور، قاضی مولوی عبدالرازاق، علامہ محمد صدیق بہاول پوری۔

۷۔ غیر رسمی طور پر بھی مولانا سندھی کے درس و افادہ سے فیض یاب ہونے والوں کی ایک طویل فہرست ہے۔ مثلاً: مولانا محمد اسماعیل غزنوی، مولانا غلام رسول مرزا



مولانا سعید احمد اکبر آبادی، خواجہ عبد الوحدی، سردار محمد امین خان کھوسو۔

اس کتاب میں ہر تکمیل کو اتنی ہی جگہ ملتی چاہیے جتنی جگہ کا وہ اپنی تکمیل اپنے حیثیت کے مطابق مستحق ہے۔ اس کتاب کی شخصیات کے حالات، ان کی تکمیل اپنے حیثیت اور ان کے علمی و عملی کاموں پر نقد و تبصرہ میں متعدد حضرات حصہ لے سکتے ہیں۔ لیکن مجلس علمی (اکیڈمک کمیٹی) کی صاحب قلم کے مضمون یا اس کے کسی حصے کو رو بھی کر سکتی ہے اور اس کے مضمون کے صرف کسی حصے کو اس کی علمی کاوش کے اعتراض کے ساتھ لے سکتی ہے۔ کتاب کو متوازن اور ایک خاص ضخامت میں رکھنے کے لیے یہ ضروری ہے۔ البتہ اپنے طور پر شائع کرنے کے لیے ہر صاحب علم اور ناشر قطعاً "آزاد ہو گا۔"

اس پروگرام کو کامیاب بنانے اور اس موقع پر پاکستان اور ہندوستان میں ہونے والے تمام کاموں کو مربوط کرنے کے لیے نیشنل کمیٹی کو مولانا سندھی کے تماں عقیدت مندوں کے تعاون اور ارباب وسائل اور اصحاب عزائم و ہم کی سرپرستی و رہنمائی کی ضرورت ہے۔

امام انقلاب مولانا سندھی مرحوم پر مصطفیٰ اور مقالہ نگار اور ان پر تصنیفات و تایففات شائع کرنے کے خواہش مند (ناشر) حضرات بھی کمیٹی سے رجوع فرمائیں۔ کمیٹی کی جانب سے بھی اہل قلم اور ارباب فکر و نظر سے رجوع کیا جائے گا۔

ڈاکٹر ابو سلمان شاہجہان پوری

ڈاکٹر مولانا عبد اللہ بندھی اکیڈمی پاکستان

آر گنائزر مولانا عبد اللہ سندھی نیشنل کمیٹی پاکستان

رابطہ کے لیے:

9, علی گڑھ کالونی، کراچی 75800

فون: 6653670-6651674